

सार्वजनिक आरोग्य विभागांतर्गत कार्यरत असलेल्या संस्थांचे भूमिपूजन, नवीन वास्तूचे उद्घाटन किंवा सार्वजनिक कार्यक्रमांना उद्घाटनांपुर्वी शासन मान्यता घेण्याबाबत.

**महाराष्ट्र शासन**

सार्वजनिक आरोग्य विभाग,  
शासन परिपत्रक, क्रमांक - संकीर्ण २०११/प्र.क्र. ४९/आरोग्य ३  
मंत्रालय, मुंबई - ४०० ०३२  
दिनांक : ७ मार्च, २०११.

**वाचा :** १) संचालक, आरोग्य सेवा, मुंबई यांचे पत्र क्रमांक- संआसे/कक्ष/भूमीपुजन उद्घाटन/कार्यक्रम/२०११, दिनांक २७.१.२०११.

**परिपत्रक :** सार्वजनिक आरोग्य विभागांतर्गत कार्यरत असलेल्या संस्थांचे भूमिपूजन, नवीन वास्तूचे उद्घाटन किंवा सार्वजनिक कार्यक्रम घेण्याबाबत जिल्हा स्तरावर किंवा मंडळ स्तरावर निर्णय घेतले जातात. असे करताना या कार्यक्रमांची पूर्वकल्पना आरोग्य संचालनालयास किंवा शासनास दिली जात नाही, असे निदर्शनास आलेले आहे. त्यामुळे अशा कार्यक्रमांना राजशिष्टाचारानुसार उपस्थित रहाणे मा.मंत्री, मा.राज्यमंत्री अथवा वरिष्ठ अधिकार्यांना शक्य होत नाही.

२. सार्वजनिक आरोग्य विभागांतर्गत कोणत्याही आरोग्य संस्थांचे भूमिपूजन, नवीन वास्तूचे उद्घाटन किंवा कोणताही महत्वाचा सार्वजनिक कार्यक्रम आयोजित करण्यापूर्वी आरोग्य सेवा संचालनालयामार्फत शासनाची पूर्व परवानगी घेण्यात यावी, असे सर्व संबंधितांना कळविण्यात येत आहे. तथापि, एखाद्या आरोग्य संस्थेचे बांधकाम पूर्णत्वाकडे जात असतानाच अशाप्रकारे उद्घाटन कार्यक्रमाचे पुर्व नियोजन करावे, जेणे करुन बांधलेली इमारत विनावापर पडून राहणार नाही. याबाबत वेळेचे नियोजन करण्याची जबाबदारी संबंधित जिल्हा आरोग्य अधिकारी/ जिल्हा शल्यचिकीत्सक यांची राहिल.

३. हे परिपत्रक शासनाच्या अधिकृत संकेत स्थळावर उपलब्ध असून त्याचा संगणक सांकेतांक २०११०२२८१९२७५२००१ असा आहे.

महाराष्ट्राचे राज्यपाल यांच्या आदेशानुसार व नावाने,



( सुहास चव्हाण )

कार्यासन अधिकारी, महाराष्ट्र शासन.

प्रति,

संचालक, आरोग्य सेवा, मुंबई.

सर्व सहसंचालक, आरोग्य सेवा.

सर्व उप संचालक, आरोग्य सेवा.

सर्व जिल्हा शल्य चिकित्सक.

सर्व आरोग्य अधिकारी.

सर्व वैद्यकीय अधीक्षक/ वैद्यकीय अधिकारी, ग्रामीण रुग्णालये.

सार्वजनिक आरोग्य विभाग (कार्यासन- आरोग्य ३-अ, आरोग्य ४).

/ निवडनस्ती (आरोग्य ३).